

# ન્યૂઝ ઓફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 246 \* Date: 26.06.2025, Thursday \* Page :04 \* Rs. 1.00/- \* Annual Rs. 351/-

# રાજ્યમાં આગામી ૧ જુલાઈ સુધી ભારે વરસાદની આગાહી



રાજ્યમાં સૌરાષ્ટ્ર, દક્ષિણ ગુજરાત બાદ મધ્ય ગુજરાત પણ વરસાદનું જોર વધુ છે. રાજ્યના મોટાભાગના વિસ્તારોમાં ધોધમાર વરસાદ વરસી રહ્યો છે, ત્યારે હવામાન વિભાગે આગામી ૧ જુલાઈ સુધી ગાજવીજ સાથે ભારેથી અતિભારે

વરસાદની આગાહી છે. જેમાં આજે બુધવારે (૨૫ જૂન) નર્મદા અને તાપી જિલ્લામાં રેડ એલર્ટ જાહેર કર્યું છે. હવામાન વિભાગની આગાહી મુજબ, આવતીકાલે ગુરુવારે (૨૬ જૂન) અરવલ્લી, મહીસાગર,

દાહોદ, છોટા ઉદેપુર જિલ્લામાં અતિભારે વરસાદને લઈને ઓરેન્જ એલર્ટ અને અમરેલી, ભાવનગર, સાબરકાંઠા, નર્મદા, પંચમહાલ, નવસારી, વલસાડ જિલ્લામાં ભારે વરસાદને પગલે યલો એલર્ટ જાહેર કર્યું છે. રાજ્યમાં આગામી

૨૭થી ૨૯ જૂન દરમિયાન કચ્છ, મોરબી, દેવભૂમિ દ્વારકા, જામનગર, પાટણ, બનાસકાંઠા, સાબરકાંઠા, મહેસાણા, અમરેલી, ભાવનગર, અરવલ્લી, મહીસાગર, દાહોદ, નવસારી, વલસાડ, ગાંધીનગર, પંચમહાલ જિલ્લામાં ધોધમાર વરસાદની

આગાહી છે. ૩૦ જૂને વલસાડ, નવસારી, તાપી, ડાંગ, બનાસકાંઠા, અમરેલી, ભાવનગર અને ૦૧ જુલાઈના રોજ નર્મદા, સુરત, તાપી, ડાંગ, વલસાડ, ભાવનગર, અમરેલી જિલ્લામાં ભારે વરસાદનું એલર્ટ જાહેર કર્યું છે.

## કુગ્ગા વેચીને ગુજરાન ચલાવતી મહિલાની પુત્રીનું કાર નીચે કચડાતાં મોત

ઉત્તર પ્રદેશના મેરઠમાં મંગળવારે રાત્રે એક હચમચાવતી ઘટના ઘટી હતી. નૌચંડી મેળામાં કુગ્ગા વેચવા આવેલા રાજસ્થાનના એક પરિવારની માસૂમ બાળકીને કારે ટક્કર

મારીને કચડી નાખી. આ બાળકી રસ્તા કિનારે રમી રહી હતી. આ દુર્ઘટનામાં બાળકીનું મોત થઈ ગયું છે. ઘટના બાદ પોલીસે કાર ડ્રાઈવરને કસ્ટડીમાં લઈ લીધો છે. આ સમગ્ર મામલો મેરઠના

નૌચંડી પોલીસ સ્ટેશન વિસ્તારમાં આવેલા નૌચંડી મેળાના ગેટનો છે, જ્યાં રાજસ્થાનના રહેવાસી જયવીર ૨૬ મેના રોજ પોતાની વૃદ્ધ માતા કરણી દેવી, પત્ની સવિતા અને બાળકો સાથે આવ્યો

હતો. પરિવાર કુગ્ગા અને રમકડાં વેચીને ગુજરાન ચલાવે છે. મંગળવારે રાત્રે ૧૦:૩૦ વાગ્યે, જયવીરની ૨ વર્ષની પુત્રી કાજલ તેની દાદી સાથે એક શોરૂમ પાસે રસ્તાના કિનારે રમી રહી હતી. આ

દરમિયાન એક ઈકો સ્પોર્ટ કારે આ બાળકીને ટક્કર મારી દીધી. ટક્કર માર્યા બાદ કાર ડ્રાઈવર કાર છોડીને ઘટનાસ્થળેથી ફરાર થઈ ગયો. ધાયલ બાળકીને તાત્કાલિક હોસ્પિટલમાં લઈ જવામાં આવી,

## ભારત-પાકિસ્તાન યુદ્ધ: ૧૯૭૧માં ઈરાને

## ભારત વિરુદ્ધ પાકિસ્તાનને મદદ કરી હતી

મધ્ય-પૂર્વમાં ઈઝરાયલ અને ઈરાન વચ્ચે ભડકેલા યુદ્ધે વિરામ લીધો એ અગાઉ અમેરિકાએ ઈરાનની પરમાણુ સાઈટ્સ પર હવાઈ હુમલા કર્યા હતા, જે બદલ પાકિસ્તાને અમેરિકાની સખત ટીકા કરી હતી. આ એ જ પાકિસ્તાન છે જે હજુ થોડા દિવસો પહેલાં ભારત-પાકિસ્તાન મડાગાંઠમાં 'નિષ્ણાયિક રાજદ્વારી ભૂમિકા' ભજવવા બદલ અમેરિકન પ્રમુખ ડોનાલ્ડ ટ્રમ્પને નોબેલ શાંતિ પુરસ્કાર આપવા માટેની ભલામણ કરી રહ્યું હતું.



કન્યા કેળવણી મહોત્સવ

૨૬-૨૭-૨૮  
જૂન, ૨૦૨૫

શાળા પ્રવેશોત્સવ

## ઉત્સવ...બાળકના સર્વાંગી વિકાસનો

- કન્યા કેળવણી મહોત્સવ અને શાળા પ્રવેશોત્સવમાં સક્રિય જનભાગીદારી
- શાળાના સર્વાંગી વિકાસમાં SMC/SMDCની સક્રિય સહભાગિતા
- શાળા વ્યવસ્થાપન સમિતિ દ્વારા શાળા વિકાસ યોજના (SDP)નું નિર્માણ
- માધ્યમિક શિક્ષણને પ્રોત્સાહન આપવાનો અભિગમ
- બાળકોનો સાર્વત્રિક શાળા પ્રવેશ સુનિશ્ચિત કરવાનો અભિગમ
- મિશન સ્કૂલ્સ ઓફ એક્સેલન્સ અંતર્ગત ૨૪,૬૦૦થી વધુ શાળાઓમાં ૧,૦૮,૫૦૦થી વધુ સ્માર્ટ ક્લાસનો વિકાસ
- મિશન સ્કૂલ્સ ઓફ એક્સેલન્સ અંતર્ગત ૨૦,૬૦૦થી વધુ શાળાઓમાં ૨૧,૫૦૦થી વધુ કમ્પ્યુટર લેબ્સનો વિકાસ

આવો બનાવીએ...  
શાળા પ્રવેશોત્સવને સમાજોત્સવ

### તંત્રી લેખ....

## રૂપિયા સામે ડોલર ગબડી ૮૬ની અંદર ઉતરી ગયો

મુંબઈ કરન્સી બજારમાં આજે રૂપિયાસામે ડોલરના ભાવ વધતા અટકી ઝડપી ઘટતાં રૂપિયામાં ધોવાણ અટકી રૂપિયો ફરી ઉચકાયો હતો. શેરબજારમાં મંદી અટકી ફરી તેજ આવતાં તથા વિશ્વ બજારમાં કૂડતેલના ભાવ વધતા અટકી ઘટાડા પર રહેતાં કરન્સી બજારમાં આજે રૂપિયા પર પોઝીટીવ ઈમ્પેક્ટ દેખાઈ હતી. મુંબઈ કરન્સી બજારમાં આજે ડોલરના ભાવ રૂ.૮૬.૭૬ વાળા સવારે રૂ.૮૬.૧૧ પુલ્યા પછી ઉંચામાં ભાવ રૂ.૮૬.૨૭ થયા પછી નીચામાં ભાવ રૂ.૮૫.૯૧ થઈ છેલ્લે બંધ ભાવ રૂ.૮૫.૯૭ રહ્યા હતા. ડોલરના ભાવ આ જે ૭૯ પૈસા તૂટી જતાં ડોલર સામે રૂપિયો ૦.૯૧ ટકા ઉછળ્યો હતો. રૂપિયામાં આવે એક દિવસીય તીવ્ર ઉછળાણો આ પૂર્વે ૨૩મી મેના રોજ નોંધાયો હતો. જો કે આવો યુદ્ધ વિરામ ટકે છે કે નહિ તે વિશે બજારમાં ચર્ચા ચાલી રહી હતી. દરમિયાન, વિશ્વ બજારમાં વિવિધ પ્રમુખ કરન્સીઓ સામે ડોલરનો ગ્લોબલ ઈન્ડેક્સ આજે ૦.૪૩ ટકા ઘટી નીચામાં આ ઈન્ડેક્સ ૯૭.૯૩ થઈ ૯૭.૯૯ રહ્યાના સમાચાર હતા.

## ડોનાલ્ડ ટ્રમ્પની નવી ઘોષણા: ઈઝરાયલ હુમલો કરશે નહીં, ઈરાન ક્યારેય પરમાણુ સ્થળો બનાવશે નહીં

વોશિંગ્ટન, મધ્ય પૂર્વમાં યુદ્ધવિરામનો યુદ્ધના બંને પક્ષો દ્વારા ભંગ કરવામાં આવ્યો હોવાનો દાવો કર્યાના એક કલાક પછી, યુએસ રાષ્ટ્રપતિ ડોનાલ્ડ ટ્રમ્પે મંગળવારે જાહેરાત કરી કે ઈઝરાયલ ઈરાન પર હુમલો કરશે નહીં અને બાદમાં પરમાણુ સુવિધાઓનું પુનર્નિર્માણ કરશે નહીં. ઈઝરાયલ ઈરાન પર હુમલો કરશે નહીં. બધા વિમાનો ફરીને ઘરે જશે, અને ઈરાન તરફ મૈત્રીપૂર્ણ પ્લેન વેવ કરશે. કોઈને નુકસાન થશે નહીં, યુદ્ધવિરામ અમલમાં છે! આ બાબત પર ધ્યાન આપવા બદલ આભાર, તેમણે ટૂથ સોશિયલ પર લખ્યું. ઈરાન ક્યારેય તેમના પરમાણુ સુવિધાઓનું પુનર્નિર્માણ કરશે નહીં, તેમણે ઉમેર્યું.

ટ્રમ્પે અગાઉ જાહેરાત કરી હતી કે ઈઝરાયલ અને ઈરાન બંનેએ અગાઉ જાહેર કરેલા યુદ્ધવિરામ કરારનું ઉલ્લંઘન કર્યું છે. તેમણે કહ્યું હતું કે તેઓ ઈરાનથી ખુશ નથી પણ અખરેખર ઈઝરાયલથી નાખુશ છે. ઈઝરાયલ, તે બોમ્બ ન ફેંકો. જો તમે તે કરો છો, તો તે એક મોટું ઉલ્લંઘન છે. તમારા પાઈલટ્સને હમણાં જ ઘરે લાવો, તેમણે ઉમેર્યું. ઈઝરાયલ - ઈરાન યુદ્ધવિરામ ઈઝરાયલ, ઈરાન અને યુનાઈટેડ સ્ટેટ્સ મંગળવારે એક અસ્વસ્થ યુદ્ધવિરામ માટે સંમત થયા હતા. ટ્રમ્પે કહ્યું કે યુદ્ધવિરામ એક તબક્કાવાર ૨૪ કલાકની પ્રક્રિયા હશે જે મંગળવારે લગભગ ૦૪૦૦ સ્ક વાગ્યે શરૂ થશે, જેમાં ઈરાન એકપક્ષીય રીતે પહેલા તમામ કામગીરી બંધ કરશે. તેમણે કહ્યું કે ઈઝરાયલ ૧૨ કલાક પછી તેનું પાલન કરશે. તેમણે ટૂથ સોશિયલ પર લખ્યું: યુદ્ધવિરામ હવે અમલમાં છે. કૃપા કરીને તેનું ઉલ્લંઘન કરશો નહીં. જોકે, યુદ્ધવિરામના થોડા કલાકો પછી, ઈઝરાયલે દાવો કર્યો કે તેણે બે ઈરાની મિસાઈલોને અટકાવી દીધી છે - જેનો દાવો ઈરાન દ્વારા વિવાદિત છે. દરમિયાન, ઈરાને યુદ્ધમાં પ્રભુત્વનો દાવો કરવાનો પ્રયાસ કર્યો, અને કહ્યું કે તેણે ઈઝરાયલને અંકુશપક્ષીય રીતે તેનું આક્રમણ બંધ કરવા દબાણ કર્યું. જોકે, ઈઝરાયલી સરકારે બીજો મત રજૂ કર્યો. તેમાં કહેવામાં આવ્યું છે: અગત્યના રાત્રે, વડા પ્રધાન બેન્જામિન નેતન્યાહુએ મંત્રીમંડળ

## ઈઝરાયલ ઈરાન સંઘર્ષ : ટ્રમ્પના ઈઝરાયલને અલ્ટીમેટમ છતાં ઈરાન પર હુમલાઓ થયા

તેહરાન, અમેરિકી પ્રમુખ ડોનાલ્ડ ટ્રમ્પે રાતોરાત યુદ્ધવિરામની જાહેરાત કરી, જેનો ઉદ્દેશ્ય ૧૨ દિવસના સંઘર્ષનો અંત લાવવાનો હતો જેમાં ઈઝરાયલ અને અમેરિકા બંનેએ ઈરાનના પરમાણુ સ્થળો પર હુમલા કર્યા હતા, જેના કારણે તેહરાન તરફથી બદલો લેવામાં આવ્યો હતો. મંગળવારે અમેરિકાના રાષ્ટ્રપતિ ડોનાલ્ડ ટ્રમ્પે ઈઝરાયલને ઈરાન પર બોમ્બમારો બંધ કરવા વિનંતી કરી હતી, અને ચેતવણી આપી હતી કે આગળની કોઈપણ કાર્યવાહી તેમણે થોડા કલાકો પહેલા જાહેર કરેલા નાજુક યુદ્ધવિરામનું મોટું ઉલ્લંઘન કરશે. તેના થોડા સમય પહેલા, ટ્રમ્પે પત્રકારોને જણાવ્યું હતું કે તેમનું માનવું છે કે ઈઝરાયલ અને ઈરાન બંનેએ યુદ્ધવિરામની શરતોનો ભંગ કર્યો છે પરંતુ તેમને વિશ્વાસ છે કે યુદ્ધવિરામ જળવાઈ રહેશે. અમને લાગે છે કે બંનેએ તેનું ઉલ્લંઘન કર્યું, તેમણે હેગમાં નાટો સમિતિ માટે વ્હાઈટ હાઉસ છોડી વખતે કહ્યું. જ્યારે પૂછવામાં આવ્યું કે શું કરાર તૂટી રહ્યો છે, ત્યારે ટ્રમ્પે જવાબ આપ્યો, અમને એવું નથી લાગતું. તેમણે તેમની ટિપ્પણી દરમિયાન એક અપશબ્દોનો પણ ઉપયોગ કર્યો, કહ્યું કે તેઓ જાણતા નથી કે તેઓ અંતે કરી રહ્યા છે, તેમણે તે સ્પષ્ટ નહોતું કે તેઓ બંને પક્ષોનો ઉલ્લંઘન કરી રહ્યા હતા કે નહીં. નાજુક યુદ્ધવિરામ એક તણાવપૂર્ણ રાત પછી થયો જેમાં ઈરાને કતારમાં યુએસ એરબેઝ પર મિસાઈલો છોડ્યા, જે સમાહના અંતે અમેરિકન હુમલાના બદલામાં હતી.

## દેશની હાલત જોયા વગર કાળા દિવસની ઉજવણી કરવા દેવાયેલી ભાજપા પાસે હવે જનતા માટે કોઈ મુદ્દો બચ્યો નથી.

દેશને અંગ્રેજોના સર્કજમાથી ગાંધીજીએ છોડાવ્યા તેમ ભાજપાના સર્કજમાથી ગાંધી વિચારો જ છોડાવી શકશે. આજના સત્તાધારી પક્ષ ગાંધીજીની વિચારધારાથી સંપૂર્ણ વિપરીત વિચારધારા ધરાવતા હોવા છતાં આજે તેને ગાંધીજીની પ્રતિમા જોઈને અર્ધા વાંકા વળીને નમવું પડે છે. દુનિયામાં કોઈ પણ લોકો પોતાને જ્યાં અને જેમાં શ્રદ્ધા અને સમર્પિત ભાવ હોય તેને નમતો હોય છે પરંતુ દુનિયામાં એક માત્ર સંઘ - ભાજપાનો પરિવાર છે જેને ગાંધીજી કે ગાંધી વિચારમાં શ્રદ્ધા કે સમર્પિત ભાવ નથી છતાં ગાંધીની પ્રતિમા સામે માથા નમાવે છે. દુનિયામાં એક માત્ર ગાંધીજીની પ્રતિમા ને પોતાના (ભારતનો એક વર્ગ બાદ) અને પારકા બન્ને આદર કરે છે, આ સત્યને સહર્ષ સ્વીકારી ન શકવાને કારણે સંઘ - ભાજપાના નેતાઓ દેશહિતાય સદ્બુદ્ધિથી વંચિત છે. સંઘ - જનસંઘ - ભાજપા ગાંધી અને વિચારના દુશ્મન રહ્યા છે તે હકીકત દેશ અને દુનિયા જાણે છે અને ભારત છોડી જનાર અંગ્રેજ પોતાની પાલમિન્ટ સામે ગાંધીજીની પૂર્ણ કદની પ્રતિમા કોંગ્રેસના

ઠરાવથી કે સાવરકરની અંગ્રેજ દોસ્તીની કૃપાથી નથી મૂકીપએટલે દુનિયાના દેશો ગાંધીજીને નમો તો છે જ પણ તેની પ્રતિમાઓ પણ મુકે છે આ ગાંધીજીની તાકાત હતી. આજાદ ભારતનો વિકાસનો પંડિત નહેરુએ અને આર્થિક સુપર પાવરનો ખીલો ડો મનમોહનસિંઘે એ ડંકાની ચોટ પર ઠોક્યો છે એ પણ સંઘ - જનસંઘ અને ભાજપાની દેશ વિરોધી નીતિઓને કચડીને. એ જ આજની ભાજપાનો દુઃખાવો છે, તેની આડ અસરના ભાગે જનતાને ભ્રમિત કરવા ૭૫ પહેલાની કટોકટી યાદ આવે છે.

## હાઈલા કોના પર કમ્મરતોડ ટેરીફ ઝીકાઈ?

‘ જો યુનિવર્સિટી આપણો જયજયકાર ન કરે તો?’ જૂમરી તલૈયાના નવા સવા પ્રમુખ બનેલા રોનાલ્ડે એડવાઈઝરને સવાલ કર્યો. એડવાઈઝરે મોં પર સેલો ટેપ લગાવી હોય તેમ મોં બંધ રાખ્યું. રોનાલ્ડ તરંગી આદમી હતો. તેના કાનને પ્રસંશા સાંભળવાની ટેવ હતી. રોનાલ્ડ ટીકા સાંભળી ન શકે તેવો કિન્નાખોર હતો. ‘ પ્રેસિડેન્ટ સરપ આપ હુકમ કરો તે મુજબ કરીએ .’ એડવાઈઝર બોલ્યા.

‘ હઅમ્ પથેટસ ફાઈન. યુનિવર્સિટી મારો પડ્યો બોલ ન જીલે, મારો જયજયકાર ન કરે અને મારી વિરુદ્ધ પ્રદર્શન કરનાર રોનાલ્ડરોહીને હાંકી ન કાઢે તો તેની ગ્રાંટ બંધ કરી દઈએ. ડોલર વિના તરફડતા મારા ચરણકમળમાં સાષાંગ દંડવત્ પ્રણામ કરશે તો જ ગ્રાંટ મળશે. શું સમજે છે એના મનમાં? મારા કરતા યુનિવર્સિટી સર્વોચ્ચ છે? ચારસો વરસ જૂની હોય તો શું થયું? હું પણ ચાર વરસ જૂનો હાકેમ છું. આઈ એમ જૂમરી તલૈયા એન્ડ જૂમરી તલૈયા મિન્સ આઈ એમ’ રોનાલ્ડે એક ઝૂકા હુઓ ફેંસલો સંભળાવ્યો.

‘ માર્હન્ડ બ્લોઈંગ. ટીટ ફોર ટેટ આને કહેવાય. હવે યુનિવર્સિટીને ખાડે જતા કોઈ રોકી શકશે નહીં. એકસલન્ટ જોબ.’ એડવાઈઝરે નિર્ણયને વધાવી લીધો. થોડા દિવસ પછી એડવાઈઝરને પ્રમુખના તેડાં આવ્યા.

‘ સર.. બોલો કેમ બોલાવ્યો?’ એડવાઈઝરે પૂછ્યું.

‘ મિસ્ટર એડવાઈઝર હું તમને શેનો સેલરી આપું છું?’ રોનાલ્ડે પૂછ્યું.

‘ સર, મને તમને સલાહ આપવાની સેલરી મળે છે’ એડવાઈઝરે સંયત અવાજે જવાબ આપ્યો .

‘ પણ હું તો કોઈને સાંભળતો નથી. કોઈને પૂછતો નથી. તો તમને શેની સેલરી?’ રોનાલ્ડ તર્ક રજૂ કર્યો.

‘ સર, પાપી પેટનો સવાલ છે’ ગેંગે ફેંકે થતા એડવાઈઝરે જવાબ આપ્યો.

‘ ઈઝ ઈટ ઈન્ડિયા? પાપ અને પુણ્ય. ઓલ આર રબીશ? બુલશીટ . તમે હોલી કે પાયસ પેટ કેમ રાખતા નથી?’ રોનાલ્ડે એડવાઈઝરને ઝાટક્યો .

‘ યેસ સર. આઈ વિલ ડુ.’ એડવાઈઝરે કહ્યું.

‘ મિસ્ટર એડવાઈઝર, મેં સાંભળ્યું છે કે બહારના લોકો અહીં બચ્ચાકચ્ચા જણવા દોડ્યા આવે છે. ઈઝ ઈટ કરેકટ ?’ રોનાલ્ડે પૂછ્યું.

‘ સર મેં પણ એવું સાંભળ્યું છે.’ એડવાઈઝરે નરો વા કુંજરો વા જેવો જવાબ આપ્યો. વાધને કોણ કહે કે તારું મોં ગંધાય છે.

‘ એટલે કે આપણું જૂમરી તલૈયાને વિદેશણ ( વિદેશીની ઓપોઝીટ સેક્સને પડોશણની જેમ વિદેશણ કહેવાય.) જનાના હોસ્પિટલ કે મેટર્નીટી હોસ્પિટલ માને છે? ગમે તે ઐરા ગૈરા અહીં બાળકને જન્મ આપી ગ્રેટ જૂમરી તલૈયાની સિટીઝનશીપ મેળવીને સાત પેઢીઓ તારી લે છે.’ રોનાલ્ડે સવાલ કર્યો.

‘ માય બોસ, એવું કહી શકાય.’ એડવાઈઝરે પ્રવાહી પ્રત્યુત્તર આપ્યો . એડવાઈઝર કોઈ સ્ટેન્ડ લે તો તેની નોકરી ખતરામાં આવી શકે. નોકરીની સલામતી માટે બોસના હામા હા અને નામાં મિલાવવી પડે.

‘ ઈટ ઈઝ ડેન્જરસ. મારે જૂમરી તલૈયાને ગ્રેટ નેશન બનાવવાનું છે. ફર્સ્ટ જૂમરી તલૈયા . ગ્રેટ જૂમરી તલૈયા. જૂમરી તલૈયાની ઝાકઝમાળ પરત લાવવાની છે. આવા લેભાગુ લોકો તો જૂમરી તલૈયાને ઉધઈની જેમ કોરી અને કોતરી ખાય છે. વોટ આઈ હેવ ટુ ડુ?’ રોનાલ્ડે હાથની મુકીઓ હવામાં ઉછાળી ગુસ્સો કર્યો.

‘ સર એઝ યુ વિશ..’ એડવાઈઝરે સલાહ આપી.

‘ આપણે જૂમરી તલૈયામાં જન્મતા વિદેશી શીશુની બાય બર્થ સિટીઝનશીપ ખત્મ કરી દઈએ. ભલે એ લોકો સિટીઝનશીપ લેવાની રાહમાં જન્મારો પૂરો

કરે.’ રોનાલ્ડે એકઝીક્યુટિવ ઓર્ડર જારી કર્યો.

‘ માર્વેસસપએક્સલન્ટપ વન્ડરફૂલ ‘ એડવાઈઝરે તાળાઓ પાડી નિર્ણયને સમર્થન આપ્યું. થોડા દિવસો પછી એડવાઈઝરને રોનાલ્ડના તેડાં આવ્યા. ‘ તમે ઈન્ડિયા વિશે શું માનો છો?’ રોનાલ્ડે પૂછ્યું.

‘ સર, એમણે તેમના દેશમાં વિના ચૂંટણીએ તમારો પ્રચાર કરેલો. બેગાની શાદીમે અબ્દુલા દિવાના જેવો ખેલ પાડેલો. તમે તેને મારો જીગરીજાન દોસ્ત ગણો છો.’ પહેલીવાર એડવાઈઝરે બોલવા મોં ખોલ્યું. બાકી તો એડવાઈઝર બગાસા ખાવા જ મોહું ખોલતો.

‘ એ લોકો આપણી પ્રોડક્ટ પર સો ટકા ટેરીફ લગાવે છે એ વાત સાચી છે?’ રોનાલ્ડે સવાલ કર્યો.

‘ યસ સર. પરંતુ, એ લોકોની નિકાસ કરતાં આયાત વધારે છે. એટલે એમની ડબલ ટેરીફનો અર્થ નથી રહેતો. એ લોકો આયાત કરેલી વસ્તુની ચુકવણી ડોલરમાં ચુકવણી કરે એટલે લાંબા થઈ જાય છે.’ એડવાઈઝરે વિગતો આપી.

‘ એ લોકોની પ્રોડક્ટ પર દોઢસો ટકા ટેરીફ લગાડી દઈએ એટલે પાર આવે.’ રોનાલ્ડે ફેંસલો કર્યો.

‘ સર, આ વિદેશના વિદ્યાર્થી પેધા પડ્યા છે. એ લોકો મન લગાવીને ભણે છે. પછી એચવન વીઝા મેળવી આપણા જૂમરી તલૈયાન વિદ્યાર્થીના હક્કની નોકરી છીનવી લે છે. આપણા છોકરા કાર્થમ અને ડૂગને રવાડે ચડી જાય છે.’ એડવાઈઝરે સળગતો સવાલ રજૂ કર્યો.

‘ મારે કાંઈક તિકડમ ચલાવવું પડશે. વિદેશી વિદ્યાર્થીને ભગાડવા પડશે. એ લોકો ભણી લે એટલે નોકરી આપવાનું બંધ કરી દઈશ. ટ્રાફિકભંગના ગુનામાં પકડાય તો પણ ડીપોટ કરી દો સાલ્વાઓને!’ રોનાલ્ડે તથલખી નિર્ણય કર્યો ?

‘સર, આ ચીનનું કંઈક કરવું પડશે. એ લોકો ટેકનોલોજી, ઈનોવેશન, ઉત્પાદન વગેરેમાં આપણા કરતા આગળ છે. એ લોકો આપણી પ્રોડક્ટ ખરીદતા નથી. આપણી દરેક પ્રોડક્ટનું રોમટિટિયલ ચીનની ચીપ હોય છે.

‘ ઓકે. મારા સેક્રેટરીને મોકલો.’ રોનાલ્ડે એડવાઈઝરને સૂચના આપી. રોનાલ્ડનો સેક્રેટરી ચેમ્બરમાં આવ્યો.

‘ સર.. શું લખવું છે?’ સેક્રેટરીએ પૂછ્યું.

‘ લખો ચાઈનીઝ પ્રોડક્ટ પર એક, બે, ત્રણ નહીં પણ એક પાછળ સાત ઝીરો લખો.’ રોનાલ્ડે સૂચના આપી.

‘ એટલે એક કરોડ ?’ સેક્રેટરીએ શંકા વ્યક્ત કરી.

‘ યેસ’ રોનાલ્ડે દાંત ભીસ્યા. હું તેને રિયલ યુધ્ધમાં હું હરાવી ન શકું તો કોમર્સવોરમા ધૂળ ચાટતો કરી દઈશ.’ રોનાલ્ડે બે આંગળીથી વી ફોર વિકચરીની સાઈન કરી.

‘ એનો અર્થ એ કે જીનપિંગની એક યુઆનની વસ્તુની આયાત પર એક કરોડ યુઆનની ટેરીફ લાગશે’ સેક્રેટરીએ સ્પષ્ટતા પૂછી.

‘ હઅમ્’ રોનાલ્ડે ડોંકું હકારમાં ધુણાવ્યું.

‘ સર, એ લોકો આપણી પ્રોડક્ટ પર કાઉન્ટર ટેરીફ લગાવશે તો?’ સેક્રેટરીએ અચકાતાં અચકાતાં પૂછ્યું.

‘ સેક્રેટરી મારી પાસે બે જ વિકલ્પ છે. એક તો એક અબજ ટકા કાઉન્ટર ટેરીફ લગાવીશ નહીંતર મે અગાઉ નાંખેલ ટેરીફ ૨૬ કરી દઈશ. રોનાલ્ડે આગવા અંદાજમાં કહ્યું.

તરંગી શાસક જૂમરી તલૈયાને ગ્રેટ બનાવશે કે ખંડેર બનાવશે એ તો સમય કહેશે. ત્યા સુધી વેઈટ એન્ડ વોચ કરીએ . ભરત વૈષ્ણવ

## જગન્નાથજીની રથયાત્રા દરમિયાન ડ્રોન અને એઆઈ ટેકનોલોજીથી કાઉડ મેનેજમેન્ટ કરાશે : હર્ષ સંઘવી



અમદાવાદમાં ભગવાન જગન્નાથજીની ૧૪૮મી રથયાત્રા માટે સુરક્ષા સહિતની તમામ વ્યવસ્થાઓ કરી લેવામાં આવી છે. શ્રી હર્ષ સંઘવીએ આજે ભગવાન જગન્નાથજીની નેત્રોત્સવ વિધિમાં સહભાગી થઈને આરતી ઉતારી હતી, તેમજ ધ્વજારોહણ પણ કરાવ્યું હતું. ગૃહ રાજ્યમંત્રી શ્રી હર્ષ સંઘવી દ્વારા ભગવાન જગન્નાથજીની રથયાત્રાના સમગ્ર રૂટ પર પગપાળા ચાલીને નિરીક્ષણ કર્યું હતું. આ સાથે મંત્રીશ્રીએ રાજ્ય પોલીસ વડા શ્રી વિકાસ સહાય અને શહેર પોલીસ કમિશનર શ્રી જી. એસ. મલિક સહિતના ઉચ્ચ અધિકારીઓ સાથે સુરક્ષા વ્યવસ્થાની સમીક્ષા હાથ ધરી હતી. રથયાત્રાના રૂટ નિરીક્ષણ દરમિયાન પત્રકારો સાથે વાત કરતાં ગૃહ રાજ્યમંત્રી શ્રી હર્ષ સંઘવીએ જણાવ્યું હતું કે, અમદાવાદની જગન્નાથજીની રથયાત્રા એ સૌથી મોટી આસ્થા અને વ્યવસ્થાની પણ યાત્રા છે. દેશમાં પ્રથમ વખત અમદાવાદની રથયાત્રામાં કાઉડ મેનેજમેન્ટ માટે એઆઈ ટેકનોલોજીનો ઉપયોગ કરવામાં આવશે. જગન્નાથજીની રથયાત્રા દરમિયાન ડ્રોન અને

૩૫૦૦ સીસીટીવી કેમેરા, ૨૮૭૨ બોડી વોર્મ કેમેરા, ૨૪૦ ટેરેસ પોઈન્ટ, ૨૫ વોચ ટાવર અને ૨૩,૮૪૪ જેટલા પોલીસ જવાનો દ્વારા અમદાવાદ રથયાત્રા માટે ચુસ્ત સુરક્ષા વ્યવસ્થા કરવામાં આવી છે. શ્રી હર્ષ સંઘવીએ વધુમાં જણાવ્યું હતું કે, અમદાવાદ સહિત સમગ્ર રાજ્યમાં ૨૧૩ જેટલી રથયાત્રાઓ યોજવામાં આવે છે. આ રથયાત્રાઓમાં ધાર્મિક સંસ્થાઓ સાથે સંકલન કરીને ગુજરાત પોલીસે સુરક્ષા વ્યવસ્થા કરી છે. મંત્રીશ્રીએ વધુમાં જણાવ્યું હતું કે અમદાવાદની રથયાત્રાએ સામાજિક એકતાનું પ્રતીક છે. અમદાવાદ પોલીસ દ્વારા સોશિયલ પોલિસિંગ થકી તમામ સમુદાયો વચ્ચે ભાઈચારો ધનિષ્ઠ



તેનું ધ્યાન રાખવામાં આવશે. તેમણે વધુમાં ઉમેર્યું કે, ભાવિક-ભક્તો જગન્નાથજીના દર્શન સરળતાથી કરી શકે અને તેમને કોઈપણ પ્રકારની અગવડ ન પડે એ માટે આધુનિક ટેકનોલોજીની મદદ લેવામાં આવી રહી છે. રથયાત્રાની વિશેષ સુરક્ષા વ્યવસ્થા અંગે વાત કરતા મંત્રીશ્રીએ જણાવ્યું હતું કે, રથયાત્રાના સમગ્ર રૂટનું ઉદ્ધ મેપિંગ કરાવવામાં આવ્યું છે. ઉદ્ધ મેપિંગના ગ્રાફિક્સના આધારે પોલીસ બંદોબસ્ત ગોઠવવામાં આવ્યો છે. આ સાથે બને એવા પ્રયાસો હાથ ધરવામાં આવ્યા છે. ક્રિકેટ ટુર્નામેન્ટ સહિતની રમતો રમાડવામાં આવી છે. મહિલા પોલીસ અધિકારીઓ દ્વારા મહિલાઓ સાથે બેઠક યોજીને શાંતિપૂર્ણ માહોલ માટે મહિલાઓનો સહયોગ મેળવવાનો પ્રયાસ પણ કરાયો છે. રથયાત્રાના રૂટ પરનાં જર્જરિત મકાનો અંગે વાત કરતાં જણાવ્યું હતું કે, જર્જરિત મકાનોનો સર્વે હાથ ધરીને ૪૮૪ ભયજનક મકાનોને આઈડેન્ટિફાઈ કરીને તમામને સીલ કરવામાં આવ્યાં છે.



# ગાંધીનગર મહાનગરપાલિકા મ્યુનિસિપલ બોન્ડ ઇસ્યુ લાવનારી રાજ્યની પાંચમી મહાનગરપાલિકા બની



મુખ્યમંત્રી શ્રી ભૂપેન્દ્ર પટેલે ગાંધીનગર મ્યુનિસિપલ કોર્પોરેશનના રૂ. ૨૫ કરોડના મ્યુનિસિપલ બોન્ડનું નેશનલ સ્ટોક એક્સચેન્જ ડ્રજીઈમાં ગિફ્ટ સિટી ખાતેથી લિસ્ટિંગ કરાવ્યું હતું.

મુખ્યમંત્રીશ્રીએ બેલ રિંગિંગ સેરેમનીથી આ ડ્રજીઈ લિસ્ટિંગ ગાંધીનગરના મેયર શ્રીમતી મીરાબહેન પટેલ, ધારાસભ્ય શ્રીમતી રીટાબહેન

પટેલ તેમજ મહાનગરપાલિકાના પદાધિકારીઓ-અધિકારીઓ અને ડ્રજીઈના અધિકારીઓની ઉપસ્થિતિમાં સંપન્ન કર્યું હતું. વડાપ્રધાન શ્રી નરેન્દ્રભાઈ મોદીની પ્રેરણા અને મુખ્યમંત્રી શ્રી ભૂપેન્દ્ર પટેલના દિશાદર્શનમાં રાજ્યના શહેરી પરિવેશમાં પરિવર્તન અને નાગરિકોના સશક્તિકરણના અભિગમ સાથે ૨૦૨૫નું વર્ષ શહેરી વિકાસ વર્ષ તરીકે ઉજવવામાં આવી રહ્યું છે.

આ શહેરી વિકાસ વર્ષમાં ગાંધીનગર મહાનગરપાલિકા અર્બન ઈન્ફ્રાસ્ટ્રક્ચર ફેસિલિટીઝમાં વૃદ્ધિ અને સસ્ટેઈનેબલ ડેવલપમેન્ટ દ્વારા 'અર્નિંગવેલ, લિવિંગવેલ'નો ધ્યેય આ મ્યુનિસિપલ બોન્ડના માધ્યમથી સાકાર કરશે. ગાંધીનગર મહાનગર પાલિકા મ્યુનિસિપલ બોન્ડ ઇસ્યુ લાવનારી રાજ્યની પાંચમી મહાનગરપાલિકા બની છે. આ

અગાઉ અમદાવાદ, સુરત, વડોદરા, રાજકોટ મહાનગરપાલિકાએ મ્યુનિસિપલ બોન્ડ બહાર પાડ્યા છે.

વડાપ્રધાનશ્રીએ ૨૦૧૬માં દેશની અર્બન લોકલ બોડીઝને આત્મનિર્ભરતા દ્વારા સસ્ટેઈનેબલ ડેવલપમેન્ટ માટે સેબીના સહયોગથી મ્યુનિસિપલ બોન્ડ માર્કેટ ઊભું કરવા પ્રેરણા આપી હતી. આ સંદર્ભે કોર્પોરેશનની સ્થાપનાના ૧૫ વર્ષમાં જ મ્યુનિસિપલ બોન્ડ ઇસ્યુ લાવનારી પ્રથમ મહાનગરપાલિકા ગાંધીનગર મહાનગરપાલિકા બની છે.

દેશમાં અત્યાર સુધીમાં ૧૭ મહાનગરપાલિકાઓ દ્વારા રૂ. ૩૩૫૯ કરોડના બોન્ડ ઇસ્યુ કરવામાં આવ્યા છે. તેમાંથી રૂ. ૮૨૫ કરોડના બોન્ડ ઇસ્યુ કરીને ગુજરાત ૨૭ ટકાના ફાળા સાથે મહત્વની ભૂમિકા અદા કરી રહ્યું છે તેમ ડ્રજીઈના ચીફ બિઝનેસ ડેવલપમેન્ટ ઓફિસર શ્રીરામકૃષ્ણને આ પ્રસંગે જણાવ્યું હતું.

ગાંધીનગરના મેયર શ્રીમતી મીરાબહેન પટેલે આ બોન્ડના પરિણામે ગાંધીનગરના વિકાસ કામો માટે જનભાગીદારી યુક્ત ભંડોળ ઉપલબ્ધ થતાં વિકાસની ગતિ વધુ તેજ બનશે એવો વિશ્વાસ વ્યક્ત કર્યો હતો.

મ્યુનિસિપલ બોન્ડ મેળવનાર ગાંધીનગર મહાનગરપાલિકા દેશની પ્રથમ ૨૦ મહાનગરપાલિકા પૈકી એક હોવાથી, ભારત સરકાર દ્વારા પ્રોત્સાહન તરીકે ગાંધીનગર મહાનગરપાલિકાને આશરે રૂ. ૩.૨૫ કરોડની વ્યાજ સબસિડી મળશે, તેમ પણ તેમણે જણાવ્યું હતું. આ બોન્ડ લિસ્ટિંગ અવસરે ડેપ્યુટી મેયરશ્રી નટવરજી ઠાકોર, સ્ટેનિંગ કમિટિયરમેન શ્રી ગૌરંગ વ્યાસ, શહેર પ્રમુખ શ્રી આશિષભાઈ દવે, મ્યુનિસિપલ કમિશનર જે. એન. વાઘેલા, ડ્રજીઈના અધિકારીઓ સહિત મહાનગરપાલિકાના પદાધિકારીઓ, અધિકારીઓ ઉપસ્થિત રહ્યા હતા.

## સિદ્ધપુર ગોકુલ યુનિવર્સિટી ઓડિટોરિયમમાં પાટણ જિલ્લા ભાજપે કટોકટીના ૫૦ માં વર્ષની ઉજવણી કરી

સિદ્ધપુર ગોકુલ યુનિવર્સિટી ખાતેના ઓડિટોરિયમમાં ભારતીય લોકશાહી અને રાજનીતિના ઇતિહાસમાં સૌથી કાળા અધ્યાય સમાન 'કટોકટી' લગાવ્યાના ૫૦ વર્ષની પૂર્ણતાના અવસરે આયોજીત સંવિધાન હત્યા દિવસની ઉજવણી કાર્યક્રમમાં કેબિનેટ મંત્રી બલવંતસિંહ રાજપૂતે ઉપસ્થિતિ રહી કાર્યકર્તાઓને સંબોધન કર્યું હતું.

બલવંતસિંહ રાજપૂતે ઉદ્બોધન કરતાં જણાવ્યું કે જણાવ્યું કે, ૨૫ જૂન ૧૯૭૫ ભારતીય ઇતિહાસનો એ કાળો દિવસ જ્યારે કોંગ્રેસ સરકારે પોતાના અંગત સ્વાર્થ તેમજ શાસન ચલાવવા માટે સૌથી મોટા લોકશાહી દેશમાં ન્યાયતંત્રે આપેલા ચુકાદાની વિરુદ્ધમાં જઈને કટોકટી જાહેર કરી વાણી સ્વાતંત્ર અને મીડિયા પરના પ્રતિબંધથી અભિવ્યક્તિના અધિકાર છીનવી લાખો દેશવાસીઓને જેલવાસમાં મોકલીને અસંખ્ય યાતનાઓ આપવામાં આવી હતી. આપાતકાલના સમયમાં તાનાશાહીના આ કારનામાને



દેશવાસીઓ ક્યારેય ભૂલી શકશે નહિ. કટોકટી દરમિયાન સૌથી વધુ સંઘર્ષ કર્યો હોય તો તે રાષ્ટ્રીય સ્વયંસેવક સંઘના કાર્યકર્તાઓ છે અને તે સમયે ભારતીય જનસંઘના રુપમાં કામ કરતી ભાજપ હતી. ભારતીય લોકશાહીની પુનઃસ્થાપના માટે જોડાયેલ સૌ દેશભક્તોને નતમસ્તક વંદન કરું છું

આ કાર્યક્રમમાં મુખ્ય વ્યક્તિ તરીકે ઉપસ્થિત રહેલ પૂર્વ નાયબ મુખ્યમંત્રી નિતિનભાઈ પટેલે જણાવ્યું હતું કે, સત્તાપરથી દૂર ન થવા પૂર્વ પ્રધાનમંત્રી ઈન્દિરા ગાંધીએ કટોકટી લાદી હતી અને દેશના એક લાખથી વધુ સંઘ અને જનસંઘના નેતાઓને જેલ ભેગા કર્યા હતા

તેમ જ મીડિયા ઉપર પ્રતિબંધ લગાવ્યો હતો તેઓએ જણાવ્યું કે કોંગ્રેસે હાલના વડાપ્રધાન નરેન્દ્રભાઈ મોદીને મિસા હેઠળ જેલમાં પૂરવા માટે ખૂબ જ મહેનત કરેલી પરંતુ તેઓ છુપાઈને વેશ બદલી અહીંથી તહી કામગીરી કરતા રહેલા તેઓએ કટોકટી કાળને અંગ્રેજોના શાસન કરતાં પણ બદતર ગણાવ્યું હતું તેમજ બંધારણની હત્યા ગણાવી હતી કટોકટી કારમાં સિદ્ધપુરના મિસા હેઠળ જેલવાસ ભોગવેલ રાજ્ય સભાના પૂર્વ સાંસદ દિલીપભાઈ પંડ્યા ઉપસ્થિત રહ્યા હતા તેમનું નિતિનભાઈ પટેલ અને બલવંતસિંહ રાજપૂતે સાલ ઓઢાડી સન્માન કર્યું હતું



ધોરણ ૮ માં અભ્યાસ કરતી વિદ્યાર્થીની કુમારી માર્ગી સંદીપભાઈ બારોટ ને માનનીય રાષ્ટ્રપતિ શ્રીમતી દ્રૌપદી મુર્મૂજી દ્વારા સેકન્ડ રનર-અપ તરીકે રાષ્ટ્રપતિ ભવન, નવી દિલ્હી ખાતે સન્માનિત કરવામાં આવી! વધુ ગૌરવની વાત એ છે કે આ દીકરીનું આણંદ જિલ્લા પંચાયત શિક્ષણ સમિતિ તરફથી પણ સન્માન કરવામાં આવ્યું છે. આ સિદ્ધિ માત્ર શાળા માટે જ નહિ, પણ સમગ્ર આણંદ જિલ્લામાં શિક્ષણ જગત માટે ગૌરવની વાત છે.



ધાનેરા તાલુકાની ૪૩ ગ્રામ પંચાયત માં ચૂંટણી યોજાઈ હતી. જેની મતગણતરી ધાનેરાની શ્રી કે આર આંજણા કોલેજ ખાતે યોજવામાં આવતા, ગામડાઓ માંથી મોટી સંખ્યામાં લોકો મતગણતરી સ્થળે ઉમટી પડ્યા હતા. જેથી ધાનેરા પોલીસ દ્વારા યુસ્ત પોલીસ બંદોબસ્ત રાખવામાં આવ્યો હતો. અને શાંતિપૂર્ણ માહોલમાં ગણતરી કરવામાં આવી હતી.

# વિશ્વના સૌથી મોટો સોલાર પાર્કના નિર્માણથી કચ્છ દુનિયામાં ગ્રીન ઊર્જાનું કેન્દ્ર બનશે

રાજ્યપાલશ્રી આચાર્ય દેવવ્રતજીના હસ્તે આજે કચ્છના ગાંધીધામ ખાતે જગતસિંહ જાડેજા એજ્યુકેશન ફાઉન્ડેશન દ્વારા નિર્મિત અને સંચાલિત ડ્યૂન્સ કોલેજનું ઉદ્ઘાટન થયું હતું. રાજ્યપાલશ્રીએ દેશના યશસ્વી વડાપ્રધાનશ્રી નરેન્દ્રભાઈ મોદીના વિઝન અને મિશનથી કચ્છ જિલ્લાના સર્વાંગી વિકાસની પ્રશંસા કરી હતી. રાજ્યપાલશ્રીએ જણાવ્યું હતું કે, ગુજરાતના તત્કાલીન મુખ્યમંત્રી તરીકે શ્રી નરેન્દ્રભાઈ મોદીએ કચ્છના ભયાનક ભૂકંપની આપદા બાદ વિકાસની સંભાવનાઓને પારખી હતી. વર્તમાન સમયમાં વિકાસથી કચ્છની તકદીર અને તસવીર બદલવાનો શ્રેય રાજ્યપાલશ્રીએ વડાપ્રધાનશ્રીને આપ્યો હતો. વિશ્વના સૌથી મોટા સોલાર પાર્કના નિર્માણથી કચ્છ દુનિયામાં ગ્રીન ઊર્જાનું કેન્દ્ર બનશે તેમ રાજ્યપાલશ્રીએ જણાવ્યું હતું.

ડ્યૂન્સ કોલેજના ઉદ્ઘાટન પ્રસંગે રાજ્યપાલશ્રીએ યુવાઓ શિક્ષણ હાંસલ કરે, વૈચારિક રીતે બૌદ્ધિક બને અને દેશના વિકાસમાં સહભાગી બને એ બાબત ઉપર ભાર મૂક્યો હતો. ગાંધીધામ પધારેલા રાજ્યપાલશ્રીનું કચ્છી પાઠવી અને કચ્છી ભરતકામથી સુશોભિત કોટી પહેરાવીને કચ્છી સંસ્કૃતિ મુજબ ભાવભર્યું સ્વાગત કરવામાં આવ્યું હતું.

ડ્યૂન્સ કોલેજના નવનિર્મિત ભવનના ઉદ્ઘાટન બાદ આનંદની લાગણી વ્યક્ત કરતાં રાજ્યપાલશ્રીએ કહ્યું હતું કે, તમામ ક્ષેત્રોમાં વિકાસની સાથે કચ્છ જિલ્લા એ શિક્ષણ ક્ષેત્રમાં પણ હરિફાઈ કરવી પડશે. ડ્યૂન્સ કોલેજમાં બી.બી.એ., બી.સી.એ અને એમ.બી.એ. જેવા કોર્સમાં અભ્યાસ કરીને વિદ્યાર્થીઓ રોજગારી પ્રાપ્ત કરવા માટે કુશળ બનશે. જે.જે. એજ્યુકેશન ફાઉન્ડેશન દ્વારા નવનિર્મિત ડ્યૂન્સ કોલેજ કચ્છમાં શિક્ષણની જ્યોત પ્રજ્વલિત કરવા સાથે આ ક્ષેત્રમાં ઉજ્જવળ ભવિષ્યનું નિર્માણ કરશે. રાજ્યપાલશ્રી કુરુક્ષેત્રના પોતાના શિક્ષણકાળના અનુભવોને વાગોળતાં જણાવ્યું હતું કે, દુનિયામાં કોઈપણ ક્ષેત્રમાં આગળ વધવાનું હથિયાર શિક્ષણ બન્યું છે. માનવ જીવનમાં વિકાસનો આધાર શિક્ષણ છે. શિક્ષણની મદદથી જ કોઈપણ સમાજ અને દેશ પ્રગતિ કરે છે. બાળકોમાં શિક્ષણ સાથે ઉચ્ચ સંસ્કારોનું સિંચન કરવા તેમજ વ્યસનમુક્તિ બાબતે ધ્યાન આપવા રાજ્યપાલશ્રીએ વાલીઓને અનુરોધ કર્યો હતો. ધન-સંપત્તિ કરતાં શિક્ષણને સવિશેષ પ્રાધાન્ય આપીને બાળકોને આજના આધુનિક યુગ મુજબનું શિક્ષણ અપાવવા રાજ્યપાલશ્રીએ અનુરોધ કર્યો હતો.



રાજ્યપાલશ્રીએ ભારતના વડાપ્રધાનશ્રી નરેન્દ્રભાઈ મોદીની પ્રેરણાથી દેશમાં ચાલી રહેલા પ્રાકૃતિક ખેતીના અભિયાનની પ્રગતિ વિશે આનંદ સાથે જણાવતાં ઉમેર્યું હતું કે, આજે ગુજરાતમાં ૯ લાખથી વધારે ખેડૂતો જેરી રસાયણોથી મુક્ત પ્રાકૃતિક ખેતી સાથે જોડાયા છે. પ્રાકૃતિક ખેતી કરવાથી ઉત્પાદન ઘટે છે અને આર્થિક ખોટ આવે છે તે વાતને રાજ્યપાલશ્રીએ ભ્રામક ગણાવીને પ્રાકૃતિક ખેતી તરફ વળવા અનુરોધ કર્યો હતો. પર્યાવરણની રક્ષા થાય, લોકોને પૌષ્ટિક આહાર ઉપલબ્ધ થાય, જેરી રસાયણોથી થતાં રોગોમાંથી મુક્તિ મળે તે ઉમદા આશયથી પ્રાકૃતિક કૃષિ કરવા ખેડૂતોને રાજ્યપાલશ્રીએ અનુરોધ કર્યો હતો.

કાર્યક્રમ દરમિયાન જે.જે. એજ્યુકેશન ફાઉન્ડેશન સંચાલિત ડ્યૂન્સ કોલેજના પ્રોજેક્ટ હેડ સુશ્રી જ્યોતિબા જાડેજાએ સ્વાગત પ્રવચન કરીને કોલેજના મિશન અને વિઝનથી સૌને અવગત કરાવ્યા હતા. આ કોલેજના પ્રારંભથી વિદ્યાર્થીઓ ગાંધીધામના આંગણે ટેકનોલોજી, કલા અને વિજ્ઞાનનું શિક્ષણ મેળવી શકશે. વધુમાં વિદ્યાર્થીઓ ડ્યૂન્સ કોલેજમાં અભ્યાસ કરીને પારંગત બનીને નવાચાર-સ્ટાઈલ અપમાં મહત્વપૂર્ણ ભૂમિકા અદા કરશે તેમ સુશ્રી જ્યોતિબા જાડેજાએ વિશ્વાસ કર્યો હતો.

કચ્છ-મોરબીના સાંસદશ્રી વિનોદભાઈ ચાવડાએ ડ્યૂન્સ કોલેજના નવીન પરિસરના ઉદ્ઘાટન પ્રસંગે હર્ષની લાગણી વ્યક્ત કરતાં જણાવ્યું હતું કે, ડ્યૂન્સ કોલેજના માધ્યમથી કચ્છને શિક્ષણક્ષેત્રે એક નવી ભેટ મળી છે. સાંસદશ્રીએ જે.જે.

એજ્યુકેશન ફાઉન્ડેશન દ્વારા શિક્ષણક્ષેત્રમાં નવી જ્યોત પ્રજ્વલિત કરવા માટે જાડેજા પરિવારને અભિનંદન આપ્યા હતા. વધુમાં તેઓએ રાજ્યપાલશ્રીના લોક કલ્યાણ માટે પ્રાકૃતિક ખેતીના પ્રચાર પ્રસારના સંનિષ્ઠ પ્રયાસોને બિરદાવ્યા હતા.

ગોલ્ડી સોલારના ફાઉન્ડર અને એમડીશ્રી ઈશ્વરભાઈ ધોળકીયાએ પ્રવચન કરતાં જણાવ્યું હતું કે, ડ્યૂન્સ કોલેજ એ કચ્છના ગાંધીધામ વિસ્તારમાં એક અનેકું શિક્ષણ મંદિર બનીને ઊભરી આવશે. અહીંથી શિક્ષણ મેળવીને દેશના વિકાસ માટે યુવા પેઢી સક્ષમ બનશે એવો વિશ્વાસ શ્રી ઈશ્વરભાઈએ વ્યક્ત કર્યો હતો.

ડ્યૂન્સ કોલેજના ઉદ્ઘાટન સમારોહ નિમિત્તે કચ્છ જિલ્લા પંચાયતના પ્રમુખશ્રી જનકસિંહજી જાડેજા, ગાંધીધામના ધારાસભ્ય શ્રીમતિ માલતીબેન મહેશ્વરી, ભુજના ધારાસભ્યશ્રી કેશુભાઈ પટેલ, રાપરના ધારાસભ્યશ્રી વિરેન્દ્રસિંહ જાડેજા, અબડાસાના ધારાસભ્યશ્રી પ્રદ્યુમ્નસિંહ જાડેજા, જગતસિંહ જાડેજા એજ્યુકેશન ફાઉન્ડેશનના એમડીશ્રી મનદીપસિંહ જાડેજા, ગુજરાત કોળી સેનાના યુવા પ્રમુખશ્રી દિવ્યેશભાઈ સોલંકી, કચ્છ કલેક્ટરશ્રી આનંદ પટેલ, પૂર્વ કચ્છ પોલીસ અધિક્ષકશ્રી સાગર બાગમાર, અંજાર પ્રાંત અધિકારીશ્રી એસ.જે. ચૌધરી, જે.જે. એજ્યુકેશન ફાઉન્ડેશનલ પરિવારના પ્રતિનિધિશ્રીઓ, વાલીગણ અને વિદ્યાર્થીઓ મોટી સંખ્યામાં ઉપસ્થિત રહ્યા હતા.



ગાંધીનગર મહાનગરપાલિકાએ પ્રથમ વખત રૂ. ૨૫ કરોડના મ્યુનિસિપલ બોન્ડનું નેશનલ સ્ટોક એક્સચેન્જ (ડ્રજીઈ) પર સફળતાપૂર્વક લિસ્ટિંગ કર્યું હતું. રાજ્યના મુખ્યમંત્રી શ્રી ભૂપેન્દ્રભાઈ પટેલના વરદહસ્તે આ બોન્ડને લિસ્ટ કરવામાં આવ્યું. મેયર શ્રીમતી મીરાબહેન પટેલે આ લિસ્ટિંગને મહાનગરપાલિકાની મોટી સફળતા ગણાવતા કહ્યું કે, "આ ફક્ત નાણાકીય ભંડોળ ઊભું કરવાનું નહીં, પરંતુ લોકોના વિશ્વાસ, પારદર્શિતા અને નાગરિક કલ્યાણ માટેની અમારી પ્રતિબદ્ધતા દર્શાવે છે." આ બોન્ડ ઇસ્યુને રોકાણકારો તરફથી જબરદસ્ત પ્રતિસાદ મળ્યો હતો. રૂ. ૨૫ કરોડના બોન્ડ સામે રૂ. ૨૨૫ કરોડની બિડ મળતા, આ ઇસ્યુ ૯ ગણો ઓવરસબ્સ્ક્રાઈબ થયો હતો.